



4717CH09



9

ریگستانوں میں زندگی (Life in the Deserts)

پانچویں باب میں ہم پڑھ چکے ہیں کہ نباتات اور حیوانات کے لیے پانی ہی زندگی ہے۔ کسی بھی جاندار کے لیے ایسے مقام پر رہنا بہت مشکل ہوگا جہاں پینے کے لیے پانی نہ ہو، مویشیوں کو کھلانے کے لیے گھاس نہ ہو اور فصلوں کو پیدا کرنے کے لیے پانی نہ ہو۔

اب ہم دنیا کے ان مقامات کے بارے میں پڑھیں گے جہاں پر لوگ شدید درجہ حرارت میں بھی زندہ رہنا سیکھ چکے ہیں۔ ان میں سے کچھ مقامات آگ کی طرح گرم اور کچھ برف کی طرح سرد ہیں۔ یہ دنیا کے ریگستانی علاقے ہیں۔ بارش کی کم مقدار، بہت کم نباتات اور بہت اونچا درجہ حرارت ان خطوں کی نمایاں خصوصیات میں سے ہیں۔ درجہ حرارت کی بنیاد پر ریگستان 'گرم' اور 'ٹھنڈے' ہوتے ہیں۔ ان خطوں میں جہاں کہیں بھی تھوڑا بہت پانی مہیا ہوتا ہے وہاں لوگ بس جاتے ہیں اور زراعت کرتے ہیں۔

گرم ریگستان: سہارا

دنیا اور افریقہ کے نقشے کو دیکھیے۔ شمالی افریقہ کے ایک بڑے حصے کو گھیرے ہوئے سہارا ریگستان کا محل وقوع معلوم کیجیے۔ یہ دنیا کا سب سے بڑا ریگستان ہے۔ اس کا رقبہ تقریباً 8.54 لاکھ مربع کلومیٹر ہے۔ کیا آپ کو یاد ہے کہ ہندوستان کا کل رقبہ 3.2 لاکھ مربع کلومیٹر ہے؟ سہارا ریگستان گیارہ ملکوں کو چھوتا ہے۔ ان ملکوں کے نام اس طرح ہیں، الجزائر، چاڈ، مصر، لیبیا، مالی، موریتینا، مراکش، نائیجیریا، سوڈان، ٹیونسٹیا اور مغربی سہارا۔



شکل 9.1: سہارا ریگستان

جب آپ کسی صحرا یا ریگستان کا تصور کرتے ہیں تو جو تصویر آپ کے دماغ میں ابھرتی ہے وہ ریت کا منظر ہوتا ہے۔ لیکن سہارا ریگستان صرف ریت کی پرتوں سے ڈھکا ایک عظیم میدان ہی نہیں ہے بلکہ یہاں بجزی کے میدان، اٹھے ہوئے اونچے سنگلاخ چٹانوں والے پٹھار بھی موجود ہیں۔ یہ چٹانی علاقے کچھ مقامات پر 2500 میٹر سے بھی زیادہ اونچے ہیں۔




فرہنگ

ریگستان: یہ ایک ایسا خشک علاقہ ہے جہاں پر درجہ حرارت کی انتہا ہوتی ہے یعنی شدید سرد یا شدید گرم موسم ہوتا ہے اور نباتات بہت کم اور دور دور ہوتی ہے۔



کیا آپ کو معلوم ہے؟

آپ کو یہ معلوم ہو کر تعجب ہوگا کہ آج کا سہارا ریگستان ایک وقت میں مکمل طور پر ہرا بھرا میدان تھا۔ سہارا کے غاروں میں جو تصویریں ہیں ان سے معلوم ہوتا ہے کہ یہاں دریا ہوتے تھے جن میں مگر مچھ بھی تھے۔ شیر، ہاتھی، زراف، شتر مرغ، بھیڑ، گائے، بھینس اور بکرے وغیرہ عام جانور تھے۔ لیکن آب و ہوا کی تبدیلی نے اس خطہ کو بہت گرم اور خشک آب و ہوا والے خطے میں تبدیل کر دیا۔



شکل 9.2: افریقہ میں صحارا

آب و ہوا

سہارا ریگستان کی آب و ہوا گرم و خشک ہے۔ یہاں پر بارش کا موسم بہت مختصر ہوتا ہے۔ آسمان پر بادلوں کا نام و نشان نہیں ہوتا اور یہ صاف و شفاف ہوتا ہے۔ یہاں پر ہوا میں نمی جمع ہونے سے زیادہ تنخیر ہوتی ہے۔ دن ناقابل یقین حد تک گرم ہوتے ہیں۔ دن کا درجہ حرارت 50 ڈگری سیلسیس تک پہنچ جاتا ہے۔ جس سے ریت اور چٹانیں بہت زیادہ گرم ہو جاتی ہیں۔ ان کی شعاع ریزی (Radtion) سے آس پاس کی چیزیں گرم ہو جاتی ہیں۔ راتیں بہت سرد ہوتی ہیں اور درجہ حرارت صفر کے قریب پہنچ جاتا ہے۔

نباتات اور عالم حیوانات

سہارا ریگستان کی نباتات میں کیکیٹس کھجور اور کیکرو بول کے درخت ملتے ہیں۔ یہاں کچھ مقامات پر نخلستان بھی ملتے ہیں۔ نخلستان صحرا کے ہرے بھرے جزیرے ہوتے ہیں اور عموماً



کیا آپ کو معلوم ہے؟

1922 میں تریپولی کے جنوب میں سہارا کے العزیز یہ مقام پر سب سے زیادہ درجہ حرارت 57.7 ڈگری سیلسیس درج کیا گیا تھا۔

ان کے چاروں طرف کھجور کے درخت لگے ہوتے ہیں۔ اونٹ، لکڑیگھے، گیدڑ، سانپ، بچھو، چھپکلیوں اور سانپوں کی متعدد نسلوں کا یہاں مسکن ہے۔



شکل 9.3: سہارا ریگستان میں نخلستان

باشندے

شدید آب و ہوا کے باوجود سہارا ریگستان میں مختلف قبیلے رہتے ہیں۔ جن میں بدو اور توارنگ بھی شامل ہیں۔ خانہ بدوش نسل کے یہ لوگ بھیڑ، بکری، اونٹ اور گھوڑے وغیرہ پالتے ہیں۔ ان مویشیوں سے ان لوگوں کو دودھ اور چمڑے کے لیے کھال ملتی ہے جس سے یہ پٹیاں، جوتے، مشک (پانی کی بوتل جو چمڑے کی بنی ہوئی ہے) ان مویشیوں کے بالوں سے یہ لوگ چٹائیاں، قالین، کمبل اور لباس بناتے ہیں۔ چونکہ یہاں ریتیلی آندھیاں چلتی ہیں اس لیے ان سے بچنے کے لیے یہ لمبے اور بھاری کپڑے پہنتے ہیں۔

سہارا اور دریائے نیل کی وادی میں لوگ مستقل طور پر سکونت اختیار کیے ہوئے ہیں۔ چونکہ یہاں پر پانی موجود ہے اس لیے لوگ کھجور کی کاشت کرتے ہیں۔ چاول، گیہوں، باجرہ اور پھلیاں (Beans) بھی یہاں پیدا کی جاتی ہیں۔ مصر میں پیدا کی جانے والی کپاس ساری دنیا میں مشہور ہے۔

الجیریا، لیبیا اور مصر میں معدنی تیل کی دریافت سے، جس کی تمام دنیا میں بہت زیادہ مانگ ہے، صحارا ریگستان میں لگا تار تبدیلی آرہی ہے۔ اس خطے میں ملنے والی دیگر معدنیات میں لوہا، فاسفورس، میکینیز اور یورینیم شامل ہیں۔

سہارا کی ثقافتی و انسانی سرگرمیوں میں بھی تبدیلی آرہی ہے۔ آج یہاں پر مسجدوں سے اونچی چمکیلے کانچ کی بلند و بالا عمارتیں جو دفاتر کے طور پر استعمال کی جا رہی ہیں موجود ہیں اور قدیم راستے جن پر اونٹ ہی سواری کا اہم ذریعہ تھے ان کی جگہ پر سپر ہائی وے بن گئے ہیں۔



کیا آپ کو معلوم ہے؟

سائنسدانوں کو مچھلیوں کے رکاز (Fossils) بھی اس ریگستان میں ملے ہیں۔ یہ کس بات کی طرف اشارہ کرتا ہے؟



عملی کام

جب ریگستانوں میں تیز ہوا چلتی ہے تو ریت اڑتی ہے اور اس مقام پر بڑے 'کساد' (Depressions) یعنی نشیبی علاقے بن جاتے ہیں۔ جن نشیبی علاقوں میں زیر زمین پانی سطح زمین پر آجاتا ہے وہاں پر نخلستان وجود میں آجاتے ہیں۔ چونکہ یہ مٹی زرخیز ہوتی ہے لہذا یہ لوگ آبی ذخیروں کے اطراف میں بس جاتے ہیں اور کھجور اور دوسری فصلیں کاشت کرتے ہیں۔ کبھی کبھی یہ نخلستان معمول سے بھی زیادہ بڑے ہو سکتے ہیں۔ مراکش ٹیفلی لیٹ (Tefilalet) ایک بہت بڑا نخلستان ہے جس کا رقبہ 13000 مربع کلومیٹر ہے۔

کیا آپ کو معلوم ہے؟



لدّاخ کو کھاپا چان (Khapa)
Chan بھی کہتے ہیں جس کا
مطلب 'برفستان' ہے۔

ہے۔ سمندر سے اتنی بلندی ہونے کی وجہ سے ہوا کی پرت بہت ہلکی ہوتی ہے اور سورج کی گرمی بہت شدید محسوس ہوتی ہے۔ موسم گرما میں دن کا درجہ حرارت 0 ڈگری سیلسیوس سے کچھ زیادہ ہوتا ہے۔ اور رات کا درجہ حرارت 30 ڈگری سیلسیوس سے خاصا کم ہو جاتا ہے۔ سردیوں کا موسم برفیلاخ ہوتا ہے جب کہ زیادہ وقت تک درجہ حرارت 40 ڈگری سیلسیوس سے بھی کم ہوتا ہے۔ چونکہ یہ ہمالیہ سایہ باراں میں واقع ہے اس لیے یہاں بارش بہت ہی کم ہوتی ہے۔ یہاں پر سالانہ بارش مشکل سے 10 سینٹی میٹر ہوتی ہے۔ اس علاقے میں سردیوں میں چلتی ہیں اور تیر جھلسا دینے والی دھوپ ہوتی ہے۔ آپ کو تعجب ہوگا کہ اگر آپ یہاں اس طرح بیٹھیں کہ آپ کے پاؤں دھوپ میں ہوں اور آپ سایہ میں تو بیک وقت آپ کی طبیعت گرمی کے اثر (Sunstroke) اور ٹھنڈ کے اثر (Frostbite) (یعنی گرمی اور سردی کی شدت) سے خراب ہو سکتی ہے۔

کیا آپ کو معلوم ہے؟



'چیر' یا تبتی بارہ سنگھا ایک ایسا جانور ہے جو خطرے کے گھیرے میں ہے۔ اس کا شکار اس کی اون یعنی 'شاہ توش' کے لیے کیا جاتا ہے جو بہت نرم اور گرم ہوتا ہے۔

نباتات اور عالم حیوانات

انتہائی خشک آب و ہوا کی وجہ سے یہاں پر نباتات بہت کم اور چھدری یعنی دور دور پھیلی ہوئی ہے۔ جانوروں کے چرنے کے لیے گھاس دور دور ٹکڑوں کی صورت میں ملتی ہے جب کہ کہیں کہیں چھوٹی جھاڑیاں بھی ہوتی ہیں۔ وادیوں میں ولو (Willow) اور پوپلر (Poplar) کے درخت جھنڈ کی شکل میں نظر آتے ہیں۔ موسم گرما میں سیب، خوبانی اور اخروٹ وغیرہ کے درختوں پر شگوفے کھلتے ہیں۔ لدّاخ میں پرندوں کی کافی نسلیں دیکھنے کو ملتی ہیں۔ جن میں روبن (Robin) ریڈ سٹارٹ (Red Start) تبتی سوکاک (برفیلا مرغا Snow Cock) راین (Rayen) اور ہو پو (Hoopoe) یہاں پائے جانے والے عام پرندے ہیں۔ ان میں سے کچھ موسمی پرندے یعنی مہاجر پرندے بھی ہیں لدّاخ میں جنگلی بکرے، جنگلی بھیڑیں، یاک اور کچھ خاص نسل کے کتے پائے جاتے ہیں۔ ان جانوروں کو دودھ، گوشت اور اون حاصل کرنے کے لیے پالا بھی جاتا ہے۔ یاک کے دودھ سے مکھن اور پنیر بنایا جاتا ہے۔ بھیڑ اور بکری کے بالوں سے اون تیار کیا جاتا ہے جس سے گرم لباس تیار کیے جاتے ہیں۔

کیا آپ کو معلوم ہے؟



سب سے عمدہ کرکٹ کے بلے ولو درختوں کی لکڑی سے بنائے جاتے ہیں۔

باشندے

کیا آپ کو لدّاخ کے باشندوں اور تبت اور وسط ایشیا کے لوگوں میں کوئی یکسانیت نظر آتی ہے؟ یہاں کے زیادہ تر لوگ یا تو مسلمان ہیں یا بودھ۔ حقیقت میں لدّاخ کے علاقے میں متعدد بودھ خانقاہیں اپنے روایتی 'گومپا' کے ساتھ وہاں کے مناظر کا ایک اہم حصہ ہیں۔ کچھ مشہور خانقاہوں کے نام اس طرح ہیں۔ ہمیس، تھکسے، شے اور لامایور (شکل 9.5)

نمک کی تجارت میں اونٹوں کی جگہ اب ٹرک لے رہے ہیں۔ 'تواریگ' لوگ سیاحوں کے لیے رہبروں کا کام کرتے ہیں۔ زیادہ تر خانہ بدوش اب شہری زندگی اختیار کر رہے ہیں اور معدنی تیل اور قدرتی گیس سے متعلق کاموں میں انھیں نوکریاں مل رہی ہیں۔

سردریگستان۔ لداخ

لداخ ایک سردریگستان ہے جو ہمالیہ کے پہاڑوں میں جموں و کشمیر کے مشرق میں واقع ہے (شکل 9.4) جنوب میں زانسکر پہاڑوں سے اور شمال میں قراقرم پہاڑی سلسلے سے گھرا ہوا ہے۔ لداخ کو متعدد دریا سیراب کرتے ہیں، ان میں سب سے زیادہ اہم دریائے سندھ ہے۔ یہ دریا بہت گہری وادیاں اور تنگ گھاٹیاں بناتا ہوا بہتا ہے۔ لداخ میں بہت سے گلشیئر بھی ہیں، جیسے گانگری گلشیئر۔

لداخ میں کرگل کی بلندی سطح سمندر سے 3000 میٹر سے لے کر قراقرم میں 8000 میٹر سے بھی زیادہ ہے۔ زیادہ بلندی کی وجہ سے یہاں کی آب و ہوا سرد و خشک ہوتی




فرہنگ

لداخ دو الفاظ سے مل کر بنا ہے۔ 'لا' کا مطلب پہاڑی درہ ہے جب کہ 'داک' کا مطلب ملک ہے۔




کیا آپ کو معلوم ہے؟

'دراں' دُنیا کی سب سے سرد بستیوں میں سے ایک ہے۔ جولداخ میں واقع ہے۔



شکل 9.4 لداخ



شکل 9.5: تہکسے خانقاہ

موسم گرما میں لوگ باجرہ، آلو، مٹر، پھلیاں (Beans) اور شلجم کی کاشت میں مصروف رکھتے ہیں۔ یہاں کی عورتیں بہت محنتی ہوتی ہیں۔ وہ صرف گھریلو کام کاج اور کاشتکاری کا کام ہی نہیں کرتیں بلکہ چھوٹی موٹی تجارت بھی کرتی ہیں اور دکانیں بھی چلاتی ہیں۔ لیہہ جو لداخ کا دارالسلطنت ہے سڑکوں اور ہوائی راستے سے بہت عمدہ طریقے سے جڑا ہوا ہے۔ قومی شاہراہ نمبر 1A لیہہ سے کشمیر کی وادی کو درہ زوجیلا کے ذریعہ ملاتی ہے۔ کیا آپ ہمالیہ کے کچھ دوسرے دروں کے نام بتا سکتے ہیں؟

سیاحت اس علاقے کی ایک اہم سرگرمی ہے۔ ہندوستانی سیاحوں کے علاوہ غیر ملکی



کیا آپ کو معلوم ہے؟

منالی۔ لیہہ قومی شاہراہ سے چار قدرتی دروں سے گزرتی ہے۔ روہتا نگ لا بارالا چالا، لنگلا چا اور تنگالا لا۔ یہ شاہراہ جولائی اور ستمبر کے درمیان کھلتی ہے جب برف پگھل جاتی ہے۔



بارالا چالا



شکل 9.6: لداخی عورتیں اپنے روایتی لباس میں

سیاح بھی یہاں بڑی تعداد میں آتے ہیں۔ یہاں کی سیاحت میں گومیا، گھاس کے میدانوں کے خوبصورت مناظر گلشتر اور یہاں کی روایتی تقریبات اور تہواروں پر مشتمل ہے۔ یہاں کے باشندوں کے طرز زندگی میں تبدیلیاں آرہی ہیں جس کی خاص وجہ جدیدیت ہے۔ لیکن لداخی باشندے صدیوں سے قدرت کے ساتھ ہم آہنگی کے ساتھ جینا جانتے ہیں۔ پانی اور ایندھن کی کمی کے باعث یہ ان کو ضرورت کے مطابق کفایت شعاری سے استعمال کرتے ہیں اور کوئی چیز برباد نہیں کرتے۔



1- مندرجہ ذیل سوالات کے جواب دیجیے۔

- دنیا میں کون سے دو قسم کے ریگستان ملتے ہیں؟
- سہارا ریگستان کس بڑے عظیم میں واقع ہے؟
- لڈاخ کے علاقے کے آب و ہوائی حالات کیسے ہیں؟
- لڈاخ میں سیاحوں کی کشش کے لیے کیا چیزیں ہیں؟
- سہارا ریگستان کے لوگ کس قسم کے لباس پہنتے ہیں؟
- لڈاخ میں اگنے والے درختوں کے نام بتائیے؟

2- درست جواب پر صحیح (✓) کا نشان لگائیے:

- سہارا افریقہ کے کس حصہ میں واقع ہے؟
(a) مشرقی (b) شمالی (c) مغربی
- سہارا کس قسم کا ریگستان ہے؟
(a) سرد (b) گرم (c) معتدل
- لڈاخ کے زیادہ تر باشندے ہیں
(a) عیسائی اور مسلمان (b) بودھ اور مسلمان (c) عیسائی اور بودھ
- ریگستان کی خصوصیت کیا ہے؟
(a) دور دور چھدری نباتات (b) زیادہ مقدار میں ترسیب / بارش (c) تنخیر میں کمی
- 'ہیمس' لڈاخ میں ایک مشہور..... ہے
(a) مندر (b) چرچ (c) خانقاہ
- مصر کس فصل کے لیے مشہور ہے۔
(a) گیہوں (b) مگا (c) کپاس

3- جوڑے بنائیے۔

- | | |
|-----------------|-----------------|
| (a) لیبیا | (i) نخلستان |
| (b) خانقاہ | (ii) بدو |
| (c) گلشیر | (iii) معدنی تیل |
| (d) کساد نشیب | (iv) گنگری |
| (e) سرد ریگستان | (v) لاما پورو |
| (f) سہارا | |

4- وجہ بتائیے۔

- (a) ریگستانوں میں نباتات بہت دور دور اور چھدری یا پھیلی ہوئی ہوتی ہے کیوں؟
(b) سہارا کے باشندے بھاری اور لمبے لباس پہنتے ہیں کیوں؟

5- نقشے کا کام

- (i) افریقہ کے نقشے پر سہارا کا ریگستان دکھائیے۔ جو چاروں طرف سے کہیں چارممالک سے گھرا ہو۔
(ii) ہندوستان کے خاکے پر قراقرم سلسلے، زانسر پہاڑی سلسلے، لداخ اور درہ زوجیلا کی نشاندہی کیجیے۔

6- کھیل کھیل میں۔

ریگستانی کھیل

جماعت میں کھیلے جانے والے اس کھیل میں تمام طلبا شرکت کر سکتے ہیں۔ اُستاد ریگستان کے جانداروں کی ایک فہرست بنا لیں گے۔ اس فہرست میں اتنے ہی جانداروں کے نام ہوں گے جتنے کہ جماعت کے طالب علموں کی تعداد۔ جاندار میں پستانہ جانور، ریگنے والے جاندار اور پرندے ہو سکتے ہیں۔ پستانہ جانوروں میں اونٹ، یاک، لومڑی، بھینٹ، بکری اور بارہ سنگھا وغیرہ.....
پرندوں میں: ریون، عقاب، گدھ، ٹرکی (چینی مرغی)
ریگنے والے جانداروں میں سانپ.....

ہر ایک طالب علم کے لیے ایک ریگستانی جاندار منتخب کر دیجیے۔ اب طالب علموں سے کہیے کہ وہ ہر اس جاندار کی خصوصیات ایک کاغذ پر لکھے جو جاندار اس کے حصے میں آیا ہے (طالب علم اس فہرست کو مرتب کرنے کے لیے 10cm×15cm کے کاغذ کا استعمال کر سکتے ہیں) سوال ایسے ہوں، جیسے یہ کس قسم کے ریگستانوں میں ملتے ہیں؟ ان کی خاصیتیں کیا ہیں؟ یہ انسان کے لیے کس طرح فائدہ مند ہیں؟

یہ خصوصیات اندازے کے اس کھیل میں نشاندہی کے طور پر استعمال کی جائیں گی۔ اب بورڈ پر تین کالم بنائیے۔ دودھ دینے والے جانور، پرندے اور ریگنے والے جاندار، ہر قسم کے کالم کے نیچے ایک کاغذ لگائیے۔ پھر درجہ کو تین یا چار گروپوں میں تقسیم کر دیجیے۔ اس ریگستانی کھیل میں دوسرے کے ساتھ مقابلہ کریں گے۔ اب ہر گروپ صحیح جواب معلوم کرنے کی کوشش کرے گا۔ ان کو سمجھائیے کہ ان کو یہ معلوم کرنا ہے کہ کاغذ پر لکھی خصوصیات کس خاص جانور سے مطابقت رکھتی ہیں۔
مثال:

- گرم ریگستانی جانور
- ان کی آنکھوں کی پلکیں دوہری ہوتی ہیں تاکہ ریت سے محفوظ رہیں۔
- ان کی کھال کا استعمال پانی کی مٹک بنانے میں استعمال کیا جاتا ہے اس کا صحیح جواب اونٹ ہے۔ طلبا میں سے کوئی نہ کوئی ایسا ضرور ہوگا جس نے اپنے کاغذ پر اس کا صحیح جواب لکھا ہوگا، اُس طالب علم کو جواب نہیں دینا ہوگا۔ صحیح جواب کے لیے 10 نمبر دیے جائیں گے۔

اس کھیل کے ذریعہ طلبا ریگستان کو سمجھ سکیں گے۔ آپ اس کھیل کو مختلف قسم کے پھولوں، پھولوں اور وہاں کے باشندوں کے لباس کو عنوان بنا کر بھی کھیل سکتے ہیں۔

مزید معلومات کے لیے انٹرنیٹ کی کچھ ویب سائٹ
(Some Internet Sources for More Information)

<http://school.disvoery.com/>

<http://nationalgeographic.com/>

<http://www.incredibleindia.org/>

<http://www.greenpeace.org/>

<http://www.britannica.com/>

<http://www.animalplanet.co.uk/>